

## आर.जी. गुप्ता जयपुर के साथ अजमेर एवं जोधपुर डिस्कॉम के भी अध्यक्ष नियुक्त

जयपुर, 17 अप्रैल। राज्य सरकार ने एक आदेश जारी कर जयपुर विद्युत वितरण निगम के अध्यक्ष एवं प्रबंध निदेशक श्री आर.जी. गुप्ता को अजमेर एवं जोधपुर विद्युत वितरण निगमों का भी अध्यक्ष नियुक्त किया है। राज्य सरकार द्वारा जारी आदेश के अनुसार श्री आर.जी. गुप्ता अब राजस्थान की तीनों विद्युत वितरण निगमों के अध्यक्ष नियुक्त हो गए हैं। श्री गुप्ता की अध्यक्ष पद पर नियुक्ति के पश्चात् अजमेर एवं जोधपुर विद्युत वितरण निगमों के अध्यक्ष एवं प्रबंध निदेशक के पद पर कार्यरत श्री एस.आर. बसल एवं श्री बी.सी. माथुर का पद नाम बदल कर प्रबंध निदेशक कर दिया गया है।

श्री गुप्ता की नियुक्ति के पश्चात् विद्युत उपभोक्ताओं के हित में लिए जाने वाले निर्णयों की प्रक्रिया में तेजी आएगी एवं उन्हें सभी वितरण निगमों में एक समान रूप से शीघ्रतापूर्वक लागू किया जा सकेगा।

## डॉ. त्यागी व सिंह वुमेन स्टेडीज का प्रशिक्षण कर लौटे

माई झुंझुनू। सेंट मोतीलाल पीजी कॉलेज के समाजशास्त्र विभाग प्रभारी डॉ. सुशील कुमार त्यागी एवं गणित विभाग के डॉ. यशवंत सिंह दिल्ली से वूमन स्टेडीज पर तीन सप्ताह का रिफ्रेशर प्रशिक्षण लेकर लौटे हैं। डॉ. त्यागी व सिंह ने दिल्ली स्थित सेंट फार प्राफेशनल डवलपमेंट इन हायर एज्यूकेशन यूनिवर्सिटी से यह प्रशिक्षण लिया। जिसमें राजस्थान के अलावा भारत के विभिन्न प्रांतों से आए व्याख्याताओं ने हिस्सा लिया।

## शक्ति पीठ मनसा माता के दर्शनों में उमड़े भक्त

माई झुंझुनू। झुंझुनू की मनसा पहाड़ी पर स्थित शक्ति पीठ मनसा माता मंदिर में नवरात्रों की समाप्ति पर लगे मेले में भक्तों का सैलाब माता के दर्शनों में उमड़ पड़ा। सुबह से ही पहाड़ी पर श्रद्धालुओं का आवागमन रहा माता को घर का बनी कड़ाही जिसमें हलवा, खीर, चना-सुसवा का भोग लगाया गया। सभी घरों में कन्याओं को देवी मानकर जिमाया गया तथा मनसा पहाड़ी की तलहटी में लगे मेले में लगी चार पकोड़ी, खेल खिलौने इत्यादि की स्टालों पर महिलाओं व बच्चों ने खरीददारी की। इससे पूर्व रात्र में पहाड़ी पर माता का जगराता हुआ जिसमें हुई भजन संध्या में एक से बढ़कर एक सुन्दर भजनों की प्रस्तुतिया, गायक कलाकारों ने प्रदान की।

## अन्तर्राष्ट्रीय कोच बने सुभाष योगी

माई झुंझुनू। विश्व ताइक्रांटों महासंघ व कोरिया की क्योग ही यूनिवर्सिटी की ओर से यूनिवर्सिटी साउथ कैम्पस में आयोजित अंतर्राष्ट्रीय कोच प्रशिक्षण व परीक्षा में सुभाष योगी को अंतर्राष्ट्रीय कोच की उपाधि प्रदान की गयी। योगी ने इस दौरान तीन गुप में स्वर्ण पदक जीते।

योगी के फाईटिंग, डेमोन्स्ट्रेशन एवं स्पोर्ट्स मसाज में स्वर्ण पदक जीतने पर क्योग ही यूनिवर्सिटी के वी सी प्रो. सौंग ने अंतर्राष्ट्रीय कोच की उपाधि व ब्लैक बेल्ट फोर्थ डेन प्रदान किया गया।

## सुलभ सुविधा का लोकार्पण किया पवन पुजारी ने

माई झुंझुनू। रोटीर क्लब के तत्वाधान में क्लब एवं पीएल सोनी के आर्थिक सौजन्य से निर्मित राजकीय बालिका विद्यालय महल में सुलभ सुविधा का लोकार्पण पूर्व पालिका उपाध्यक्ष पवन पुजारी ने किया। इसके साथ ही स्कूल के कार्यालय का भी जीर्णोद्धार किया गया। लोकार्पण के अवसर पर डॉ. एस एन शुक्ला, क्लब अध्यक्ष रामगोपाल वर्मा, देवूराम जांगिड़, संत कुमार, झाबरमल पुजारी, पवन सोनी सहित अन्यजन उपस्थित थे।

## विश्व धरोहरों में भारत का महत्वपूर्ण स्थान

माई झुंझुनू। विश्व धरोहरों के मामले में भारत का दुनिया में महत्वपूर्ण स्थान है और यहां के ढाई दर्जन से अधिक ऐतिहासिक स्थल, स्मारक और प्राचीन इमारतें यूनेस्को की विश्व धरोहर सूची में शामिल हैं। हर साल १८ अप्रैल को मनाया जाने वाला विश्व धरोहर दिवस २६ साल से निरंतर विश्व की अद्भुत, ऐतिहासिक और सांस्कृतिक धरोहरों के महत्व को दर्शाता रहा है। ताजमहल को पिछले वर्ष कगए गए एक विश्वव्यापी मतसंग्रह के दौरान दुनिया के सात अजूबों में अब्जल नंबर पर रखा गया था। विश्व धरोहर दिवस की शुरुआत १८ अप्रैल १९८२ को हुई थी जब इकोमास संस्था ने ट्यूनिसिया में अंतरराष्ट्रीय स्मारक और स्थल दिवस का आयोजन किया। इस विचार का यूनेस्को के महासम्मेलन में भी अनुमोदन कर दिया गया और नवम्बर १९८३ के २२वें सत्र में १८ अप्रैल को विश्व धरोहर दिवस के रूप में मनाने की घोषणा की गई। विश्व धरोहर सूची में शामिल भारत की अर्जता की गुफाएं २०० ईसा पूर्व की कहानी कहती नजर आती हैं लेकिन इतिहास के पन्नों में

## मरू क्षेत्र के सभी राजस्व गांवों को सड़कों से जोड़ा जायेगा - राठौड़

झुंझुनू, 3 अप्रैल: प्रदेश में मरू क्षेत्र के सभी राजस्व गांवों को सड़कों से जोड़ा जाएगा। यह जानकारी राज्य के सार्वजनिक निर्माण मंत्री एवं जिले के प्रभारी मंत्री राजेन्द्र राठौड़ ने गुरूवार को जिले के अलसीसर क्षेत्र के लादूसर गांव में सम्पन्न मुख्यमंत्री सर्वजन सम्बल महाभियान शिविर में दी।

इस महाभियान के दूसरे दिन गुरूवार को जिले में लादूसर सहित झुंझुनू क्षेत्र के सीगुडा और उदयपुरवाटी क्षेत्र के बड़ागांव में शिविर लगाये गये जिनमें ग्रामीणों व स्थानीय जन प्रतिनिधियों ने बड़ी संख्या में हिस्सा लिया। इन शिविरों में बिसाऊ के डॉ. हरिसिंह सहाय, झुंझुनू के मुकेश दाधीच, विश्वम्भर पूनिया व राजेश बाबल सहित अन्य जन प्रतिनिधि भी प्रभारी मंत्री के साथ थे। राज्य के कॉलेज शिक्षा आयुक्त एवं जिले के प्रभारी सचिव पी.के. गोयल ने अधिकारियों को इन शिविरों में विभिन्न योजनाओं के तहत पात्र लाभार्थियों के आवेदन पत्र तैयार करने तथा व्यक्तिगत लाभ की योजनाओं का लाभ वितरित करने के निर्देश दिये। उन्होंने ग्रामीणों से कहा कि वे शत प्रतिशत बालिकाओं को पढ़ाने, घटते भू-जल का पुनर्भरण करने तथा महिला एवं बाल स्वास्थ्य योजनाओं का पूरा लाभ उठाने का संकल्प लेवें ताकि प्रदेश में समग्र विकास और सामाजिक सुदृढता को बल मिल सके।

लादूसर में सम्पन्न शिविर में प्रभारी मंत्री ने शिक्षा

## नरेगा का शुभारम्भ, 40 करोड़ रूपये के 827 कार्य स्वीकृत

झुंझुनू, एक अप्रैल: राष्ट्रीय ग्रामीण रोजगार गारण्टी योजना (नरेगा) जिले में मंगलवार से विधिवत लागू हो गई है। अधिनियम के तहत संचालित होने वाली इस योजना में पंजीकृत ग्रामीण बेरोजगार व्यक्तियों को वर्ष में सौ दिवस का रोजगार सुलभ कराने की गारण्टी का प्रावधान है। योजना लागू होने के प्रथम दिन ही जिले की अधिकांश पंचायतों में कार्य प्रारम्भ हो गये है। जिला कलेक्टर दिनेश कुमार ने पंचायत समिति वरालग-अलग आदेश जारी कर नरेगा के तहत जिले में 40 करोड़ 07 लाख 98 हजार रूपये की लागत के 827 कार्य स्वीकृत किये हैं।

आदेश के अनुसार अलसीसर पंचायत समिति क्षेत्र में 5 करोड़ 86 लाख 60 हजार रूपये के 118 कार्य, चिड़ावा क्षेत्र में 4 करोड़ 60 लाख रूपये के 79 कार्य, खेतुडी क्षेत्र में 4 करोड़ 66 लाख 16 हजार रूपये के 91 कार्य, सूरजगढ़ क्षेत्र में 3 करोड़ 13 लाख रूपये के 116 कार्य, बुढाना क्षेत्र में 7 करोड़ 30 लाख 51 हजार रूपये के 128 कार्य, उदयपुरवाटी क्षेत्र में 4 करोड़ 72 लाख रूपये के 88 कार्य, झुंझुनू क्षेत्र में 5 करोड़ 57 लाख 87 हजार रूपये के 116 कार्य तथा नवलगढ़ पंचायत समिति क्षेत्र में 4 करोड़ 21 लाख 84 हजार रूपये के 91 कार्य मंजूर किये गये हैं। जिला परिषद के मुख्य कार्यकारी अधिकारी डॉ. गौतम मुखर्जी ने बताया कि प्रारम्भ में ज्यादातर कच्चे कार्य स्वीकृत किये गये हैं ताकि अधिकाधिक लोगों को रोजगार से जोड़ा जा सके। जिले में स्वीकृत 827 कार्यों में अधिकांश कार्य जोड़ड़ खुदाई के हैं। इन कार्यों से आने वाले बरसात के मौसम में जोड़ड़ों में पानी की आवक भी हो सकेगी जिससे जल संग्रह और भू-जल पुनर्भरण के उद्देश्य को भी पूरा किया जा सकेगा। उन्होंने बताया कि नरेगा लागू होने के साथ ही जिले के ग्रामीण बेरोजगार परिवारों को आर्थिक सम्बल भी मिल सके।

**मुख्यमंत्री को राज. विकास के नये आयाम की प्रति भेंट जयपुर, 5 अप्रैल।** मुख्यमंत्री श्रीमती वसुन्धरा पर्यावरण, शिक्षा, जनचेतना, राजस्व, सामाजिक सुरक्षा, ग्रामीण विकास एवं पंचायती राज तथा नगरीय विकास सहित राज्य में गत 4 वर्ष के दौरान अर्जित उपलब्धियों को दर्शाया गया है। मुख्यमंत्री ने पुस्तक के कुछ पृष्ठों का अवलोकन कर इस प्रयास पर प्रशंसा व्यक्त की सकेगा।

धीरे-धीरे ये भुला दी गई और बाद में बाधों का शिकार करने वाली एक ब्रिटिश टीम ने इनकी फिर खोज की। विश्व धरोहर सूची में शामिल एलोग की गुफाएं दुनियाभर को भारत की हिन्दू, बौद्ध और जैन संस्कृति की कहानी बताती हैं। ये गुफाएं लोगों को ६०० और १००० ईस्वी के बीच के इतिहास से रूबरू कराती हैं। आगरा किला, कोणार्क का सूर्य मंदिर, महाबलीपुरम के स्मारक समूह, काजीरंगा नेशनल पार्क, मानस वन्यजीव अभ्यारण्य, केवलादेव नेशनल पार्क, चर्च एंड कान्वेंट्स आफ गोवा, खजुराहो स्मारक समूह, हंपी स्मारक समूह, फतेहपुर सूकरी, पाट्टदकल स्मारक समूह, एलीफेंटा गुफाएं, बुधदीश्वर मंदिर, थांजावुर, सुंदरवन, नेशनल पार्क, नंदा देवी, नेशनल पार्क, सांची बौद्ध स्तूप, हुमायूँ का मकबरा (दिल्ली), कुतुबमीनार, दार्जिलिंग, हिमालयी रेलवे, महाबोधि मंदिर परिसर, बोधगया, राक शेल्टर्स आफ भीमबेटका, छत्रपति शिवाजी टर्मिनस (मुंबई) और चंपानेर पावागुड पुरतत्व पार्क भी विश्व धरोहर सूची और विश्व धरोहर दिवस को सार्थक बनाते नजर आते हैं।



सम्बल अभियान के तहत आठ बालिकाओं को साईकिलें वितरित की। इस अवसर पर उन्होंने आशा सहयोगिनियों व इन्दिरा आवास के लाभार्थियों को चैक, बी.पी. एम. विद्यार्थियों को छात्रवृत्ति तथा श्रमिकों को नरेगा के जोब कार्ड भी वितरित किये।

उपखण्ड अधिकारी डॉ. भागचन्द बहाल ने विभिन्न योजनाओं का सामाजिक अंकेक्षण कराया तथा महाभियान और नरेगा विषयक प्रश्नोत्तरी का आयोजन किया जिसके विजेताओं को प्रभारी मंत्री ने पुरस्कार प्रदान किये। अलसीसर के प्रधान नरेन्द्र कुमार खीचड़, उप प्रधान विनोद पुजारी तथा लादूसर, हरिपुरा, कांट, लूणा,

## जी बी मोदी विद्या मंदिर में बच्चों के लिए सेमीनार आयोजित

माई झुंझुनू। बच्चे किसी भी देश की सबसे बड़ी पूंजी होते हैं। बच्चे ही आने वाले कल की तस्वीर हैं। देश को चलाने, उसे सजाने-संवारने की जिम्मेदारी है। इसलिए अभिभावक अपने सपने बच्चों से पूरे नहीं करवाएं। उन्हें फूलों की तरह पालें और विकसित होने दें। उनके भीतर छिपी प्रतिभा को तराशें। यह बात शुक्रवार को यहां जी बी मोदी विद्या मंदिर में हाइली-कोटा के फर्टिलिटी विशेषज्ञ डॉ. आर बी गुप्ता और डॉ. दीपक गोयल ने कोटा के गुप्ता होस्पिटल एण्ड फर्टिलिटी रिसर्च सेन्टर की ओर से चलाए जा रहे जागरूकता अभियान के दौरान आयोजित सेमीनार में कही।

जी बी मोदी विद्या मंदिर में प्रिंसीपल एस एस कुकरती ने बच्चों के लिए स्वस्थ और सुरुचिपूर्ण दुनिया के द्वार खोलने पर जोर दिया। वाइस प्रिंसीपल मंजू खण्डेलवाल ने कहा कि बच्चों का जीवन संवारने में सबसे बड़ी भूमिका मां की होती है। स्कूल के एस एन सहाय ने



फोटो : रामनिवास सोनी

अतिथियों का आभार ज्ञापित किया। डॉ. आर बी गुप्ता ने प्रिंसीपल कुकरती को स्मृति चिह्न भेंट किया।

**निशुल्क परामर्श शिविर:-** सेमीनार से पहले गुप्ता होस्पिटल एण्ड फर्टिलिटी रिसर्च सेन्टर की ओर से निस्तान दम्पतियों के लिए निशुल्क परामर्श शिविर लगाया गया। शिविर में डॉ. आर बी गुप्ता और डॉ. दीपक गोयल ने दम्पतियों को परामर्श दिया।

**अनुराग बने पथ प्रदर्शक:-** जी बी मोदी उ. मा. विद्यालय में कैरियर काउन्सलिंग सेमीनार का आयोजन किया गया जिसमें विद्यालय के भूतपूर्व छात्र अनुग दड़िया ने छात्रों को भविष्य में उचित विकल्प चुनने का मार्ग सुझाया। सर्वप्रथम अध्यापिका प्रमिला शर्मा ने इस उभरती हुई प्रतिभा से छात्रों का परिचय करवाया। प्रशासनिक अधिकारी रिष्पाल सिंह जी ने उनका स्वागत किया तो विद्यार्थी अमन मोदी ने पुष्पहार पहनाकर उनका अभिनन्दन किया।

अनुराग दड़िया जी बी मोदी विद्यालय के दसवें कक्षा 2000 के प्रथम बैच के प्रतिभावान छात्र रहे हैं। वर्तमान में उत्तर प्रदेश के लखनऊ शहर में इसरो नामक संस्थान में आई आई टी फैक्टलटीज का मैथ्स की क्लासेज ले रहे हैं। उनके अनुसार जी बी मोदी उ.मा. विद्यालय ने ही उन्हें टोस भविष्य की कामना की।

## भारतीय संस्कृति के प्रतीक है हवन-यज्ञ: सुमित्रा सिंह

चिड़ावा, 26 अप्रैल। विधानसभाध्यक्ष श्रीमती सुमित्रा सिंह ने कहा है कि हवन-यज्ञ भारतीय सभ्यता संस्कृति के प्रतीक हैं, जिनका अपनेआप में गूढ़ वैज्ञानिक महत्व भी है। वे उपखंड मुख्यालय की पुरानी बस्ती में संचालित श्री आर.के. व्यास महिला शिक्षण प्रशिक्षण महाविद्यालय में शनिवार को आयोजित श्री कुंडीय गायत्री यज्ञ आयोजन पर बोल रहीं थी। उन्होंने कहा कि इसी महत्व के कारण हमारी संस्कृति को आज पूरा विश्व ना केवल मानने को विवश है बल्कि उसका विदेशियों द्वारा अनुसरण भी हो रहा है। विधानसभाध्यक्ष एवं उनके पति चौधरी नाहर सिंह के प्रधान यजमानों में हुए यज्ञ के आचार्य रामजीवन शर्मा तथा ओमप्रकाश सोनी थे।

यज्ञ आयोजन के शुभारम्भ पर महाविद्यालय के निदेशक अशोक व्यास तथा प्रशासनिक अधिकारी श्रीमती सुरेखा व्यास ने श्रीमती सुमित्रा सिंह तथा उनके पति का स्वागत किया। यज्ञ आयोजन में सैंकड़ों महिलाओं-पुरुषों ने उत्साहपूर्वक भाग लेकर आहुतियां दी। इस अवसर पर हीरालाल-मोतीलाल चौधरी, तथा एल.आई.सी के विकास अधिकारी ओ.पी. आचार्य ने हिस्सा लेकर आहुतियां दी।

**पुत्र जन्मोत्सव पर बधाई**

**श्री नरोत्तमलाल जालान** के सुपुत्र **उमेश कुमार जालान**, फैशन सेन्टर नेहरू बाजार, झुंझुनू के पुत्र रत्न प्राप्ति

**श्री विनोद कुमार बेरीवाला** के सुपुत्र **विपिन कुमार बेरीवाला**, प्रथम प्रिन्ट्स सूरत के पुत्र रत्न प्राप्ति

**किशनलाल** जी जांगिड़ के सुपुत्र **मयंक जांगिड़**, पारूल कम्प्यूटर, बॉम्बे कॉम्प्लेक्स, झुंझुनू के पुत्र रत्न प्राप्ति

**ओमप्रकाश टीबड़ेवाल** सुपुत्र स्व. श्री शंकरलाल जी टीबड़ेवाल के सुपुत्र **नरेश** को पुत्र रत्न प्राप्ति।

सुल्तान होटल के **श्री रामसिंह मांजू** के सुपुत्र **प्रदीप** के पुत्र रत्न प्राप्ति

श्रीमती पुष्पादेवी गुप्ता धर्म पत्नी **स्व.श्री ओमप्रकाश गुप्ता** के सुपुत्र **निर्मल कुमार** को पुत्र रत्न की प्राप्ति।

पुत्र जन्मोत्सव पर हमारी हार्दिक बधाई एवं मंगलकामनाएं हैं कि नव आगन्तुक शिशु परिवार एवं समाज के लिए यशस्वी हो माई झुंझुनू डॉट कॉम परिवार।

**श्रद्धा और विश्वास**

बिना शर्त समर्पण ही श्रद्धा ( प्रेम और सेवा ) है। यह जीवन को स्नेह सूत्र में बांधे रहती है। दूसरों के प्रति भी सहयोग करने एवं अपने स्वार्थों का उत्सर्ग करने की प्रेरणा देती है। अटूट विश्वास व रूचि से ही आलौकिक मुर्तियों में श्रद्धा उत्पन्न होती है। यह चेतना क्षेत्र में उत्कृष्टता के रूप में अदृश्य से दृश्य बनती है। परिणामस्वरूप श्रद्धावान आध्यात्मिक ज्ञान प्राप्ति का सुपात्र होता है। भौतिक जगत में बलिष्ठता, चतुरता और सम्पन्नता के त्रिविध समन्वय का जो प्रतिफल है, उससे कहीं अधिक चेतना क्षेत्र में श्रद्धा की सघनता और प्रखरता पर निर्भर करता है। अतः नित्य हृदयाकाश से श्रद्धा व विश्वास का अमृत बरसता रहे।

**नन्दलाल तुलस्थान मुम्बई प्रवासी**

"क्या हम आने वाले 50 साल वैसे ही गुज़ारना चाहते हैं जैसे पिछले पचास साल गुज़रे थे?" कुछ करने की भी कीमत चुकानी पड़ती है और कुछ न करने की भी चुकानी पड़ती है। फ़ैसला आपका है। अगर हम समाधान का हिस्सा नहीं है तो हम ही समस्या हैं।" शिव खेडा